

૧૦૬. સત્સંગ મોટું ધામ છે

ચાલો રે જઈએ સત્સંગમાં, સત્સંગ મોટું ધામ છે
સત્સંગમાંથી રજા લઈને, સૌને જય શ્રીકૃષ્ણ છે ભાઈ સૌને..
હરિ મિલાવો પ્રભુ મિલાવો, પ્રભુ ભજયાનો લ્હાવ જો
ભાઈ પ્રભુ ભજયાનો લ્હાવ જો... સત્સંગમાંથી રજા લઈને
આજનો લ્હાવો લિજીએ, ભાઈ કાલનું કાયું હોય જો
ભાઈ કાલનું કાયું હોય જો ... સત્સંગમાંથી રજા લઈને
માતાપિતાને ગુરુની આજ્ઞા, એ છે તીરથના ધામ જો
ભાઈ એ છે તીરથના ધામ જો ... સત્સંગમાંથી રજા લઈને
આત્માદેવને ઓળખવા, એ છે વિશ્રામના ધામ જો
ભાઈ એ છે વિશ્રામના ધામ જો... સત્સંગમાંથી રજા લઈને
રાજા પરીક્ષિતને જ્ઞાન ઉપજ્યું, ગયા ગંગા તીરે જો
ભાઈ ગયા ગંગા તીરે જો ... સત્સંગમાંથી રજા લઈને
શુક શૌનકાદિક આવ્યાને, આસન વાળીયા ત્યાંય જો
ભાઈ આસન વાળીયા ત્યાંય જો... સત્સંગમાંથી રજા લઈને
શુકદેવજીએ કથા વાંચી, પરીક્ષિતે ધર્યા ધ્યાન જો
ભાઈ પરીક્ષિતે ધર્યા ધ્યાન જો... સત્સંગમાંથી રજા લઈને
સાત દિવસની કથા સાંભળી, ગયા વૈકુંઠ ધામ જો
ભાઈ ગયા વૈકુંઠ ધામ જો ... સત્સંગમાંથી રજા લઈને
દેવના દુંદુભી વાગ્યાને, કાંઈ પુષ્પની વૃષ્ટિ થાય જો
ભાઈ પુષ્પની વૃષ્ટિ થાય જો.. સત્સંગમાંથી રજા લઈને
ગાય શીખે ને સુણે સાંભળે, એનો હોજો વ્રજમાં વાસ જો
ભાઈ હોજો વ્રજમાં વાસ જો... સત્સંગમાંથી રજા લઈને
વૈષ્ણવ મંડળની વિનંતી, અમને રાખો ચરણની પાસે જો
ભાઈ રાખો ચરણની પાસે જો
સત્સંગમાંથી રજા લઈને સૌને જય શ્રીકૃષ્ણ છે ભાઈ સૌને..